



ધી સર્વાન્દુર ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહિતિ", છઢો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, અલથાજ રોડ, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૦૩/૦૭/૨૦૨૩

તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

For

(સેક્રેટરી જનરલ)

ચેમ્બર દ્વારા રાજ્યના ઉદ્યોગ અને ખાણ વિભાગના અધિક મુખ્ય સચિવ એસ.જે. હૈદર અને ઉદ્યોગકારો સાથે મિટીંગ યોજાઈ

ચેમ્બર ઓફ કોમર્સ તથા ઉદ્યોગકારો દ્વારા કરાયેલી વિવિધ રજૂઆતો વિષે અધિક મુખ્ય સચિવ એસ.જે. હૈદરે સકારાત્મક પ્રતિભાવ આપ્યો

સુરત. ધી સર્વાન્દુર ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા શનિવાર, તા. ૧લી જુલાઈ ૨૦૨૩ ના રોજ બપોરે ૩:૩૦ કલાકે ગુજરાત રાજ્યના ઉદ્યોગ અને ખાણ વિભાગના અધિક મુખ્ય સચિવ એસ.જે. હૈદર (IAS) અને ઉદ્યોગકારો સાથે મિટીંગનું આયોજન કરવામાં આવ્યું હતું. જેમાં ચેમ્બર ઓફ કોમર્સના પ્રમુખ હિમાંશુ બોડાવાલા, ચુંટાયેલા પ્રમુખ રમેશ વધાસિયા, ચુંટાયેલા ઉપ પ્રમુખ વિજય મેવાવાલા, તત્કાલિન ભૂતપૂર્વ પ્રમુખ આશીખ ગુજરાતી તથા ભૂતપૂર્વ પ્રમુખો ભરત ગાંધી, અશોક શાહ, રાજેન્દ્ર ચોખાવાલા, બી.એસ. અગ્રવાલ અને પ્રહુલ શાહ તેમજ જીઆઈડીસીના સુરતના રિજિયોનલ મેનેજર ડી.આર. પરમાર, ડિવીઝનલ મેનેજર મનિષાબેન, સુપ્રિન્ટેન્ડન્ટ એન્જીનિયર એ.સી. પટેલ અને એક્ઝીક્યુટીવ એન્જીનિયર અર્જુન વસાવા તેમજ જિલ્લા ઉદ્યોગ કેન્દ્રના જનરલ મેનેજર એમ.કે. લાદાણી અને સુરતના ઉદ્યોગકારો જોડાયા હતા.

ચેમ્બર ઓફ કોમર્સ દ્વારા અધિક મુખ્ય સચિવ એસ.જે. હૈદર (IAS) સમક્ષ વિવિધ રજૂઆતો કરવામાં આવી હતી, જે મુખ્યત્વે નીચે મુજબ છે.

1. ટેક્ટાઇલ પોલિસી— ૨૦૧૮, જે તા. ૩૧ ડિસેમ્બર ૨૦૨૩ ના રોજ એક્ષપાયર થાય છે ત્યારે નવી પોલિસીમાં તે અંગેનો બ્લેકઆઉટ પિરીયડ નહીં રહે તેમજ ઉદ્ઘોગો તરફથી આપવામાં આવેલા નવા મુદ્દાઓ નવી પોલિસીમાં ઉમેરવામાં આવે.
2. ટેક્ટાઇલ પોલિસી— ૨૦૧૮માં સમાવેશ કરાયેલી ઉદ્ઘોગ પ્રવૃત્તિઓમાં ગુજરાત સરકારની અન્ય કોઈપણ ઉદ્ઘોગ નીતિઓનો લાભ લેવાનો વિકલ્પ આપવો જોઈએ.
3. દક્ષિણ ગુજરાતના ઓછા વિકસિત તાલુકાઓ જેવા કે વ્યારા, વાલોડ વગેરે તથા નર્મદા જિલ્લાના તાલુકાઓમાં નવી જીઆઈડીસી સ્થાપવામાં આવે.
4. ગુજરાત સરકારની એમએસએમઈ ઉદ્ઘોગ નીતિ ૨૦૨૦ના લાભાર્થીઓને આત્મનિર્ભર ગુજરાત સ્કીમનો લાભ મળવો જોઈએ તથા માઈગ્રેશનની પરવાનગી મળવી જોઈએ.
5. ગુજરાત સરકારની એમએસએમઈ માટેની આત્મનિર્ભર સ્કીમમાં હાલ કાર્યરત એકમો રૂફટોપ સિવાય સોલાર પ્લાન્ટ નાંખે તો પણ તેઓને વ્યાજ સબસિડી મળવાપાત્ર રહેવી જોઈએ.
6. સુરત પાસે નવસારી ખાતે પીએમ મિત્રા પાર્ક જ્યાં સ્થપાવવાનો છે ત્યાં ખૂબ જ મોટી ઔદ્યોગિક પ્રવૃત્તિઓ થશે, આથી એન્વાયરમેન્ટ મેનેજમેન્ટને લગતા પ્રોજેક્ટ જેવા કે સીઈટીપી, ટીએચીઅાર નાંખવામાં આવે. જેથી શહેરના ૪૦ ટકા ઉદ્ઘોગોને ત્યાં સ્થળાંતરિત કરી શકશે. એના માટે નવી સ્કીમ લાવવી જોઈએ.
7. સ્ટાર્ટ-અપ માટે ગુજરાત સરકારની જૂની પોલિસીમાં કો-વર્કિંગ સ્પેસ વાપરવા માટેનો આર્થિક લાભ આપવામાં આવતો હતો, જે હવે નવી પોલિસીમાંથી કાઢી નાંખવામાં આવ્યો છે. આથી તેનો આર્થિક લાભ નવી પોલિસીમાં, જૂની પોલિસી મુજબ આપવો જોઈએ.

ચેમ્બર ઓફ કોમર્સના પ્રમુખ હિમાંશુ બોડાવાલાએ ગારમેન્ટીગ માટે નાના – નાના ગામડાઓની મહિલાઓને રોજગાર મળી શકે અને તેઓ આત્મનિર્ભર બની શકે તે માટે તાલુકાઓમાં સ્કીલ ડેવલપમેન્ટ સેન્ટર શરૂ કરી શકાય તેમ સૂચન કર્યું હતું.

ચુંટાયેલા પ્રમુખ રમેશ વધાસિયાએ SGCCI ગ્લોબલ કનેક્ટ મિશન ૮૪ અંતર્ગત ગુજરાત રિજનમાંથી વધુમાં વધુ એક્ષપોર્ટ થાય તે માટે નવી નીતિ બનાવવા રજૂઆત કરી હતી. તદ્વારાંત તેમણે SGCCI ગ્લોબલ કનેક્ટ મિશન ૮૪નો વાઈબ્રાન્ટ ગુજરાત સમિતમાં સમાવેશ કરવાની વિનંતી કરી હતી.

ગુજરાત રાજ્યના ઉદ્ઘોગ અને ખાણ વિભાગના અધિક મુખ્ય સચિવ એસ.જે. હૈદર નવી ટેક્ટાઇલ પોલિસી સંબંધિત તથા અન્ય રજૂઆતો વિષે સકારાત્મક પ્રતિભાવ આપ્યો હતો. તેમણે જણાવ્યું હતું કે, ઉદ્ઘોગોની માંગાણી પ્રમાણે ટેક્ટાઇલની નવી પોલિસી બનાવવામાં આવશે. એના માટે ટાસ્ક ફોર્સની રચના કરવામાં આવી છે અને એમાં સભ્ય તરીકે ધી સર્ધાં ગુજરાત ચેમ્બર ઓફ કોમર્સ એન્ડ ઇન્ડસ્ટ્રીનો પણ સમાવેશ કરાયો છે.